



റബ്ബറുത്പാദനം പ്രതീക്ഷിച്ച നിലവാരത്തിലേക്ക്

Posted On: 23 MAR 2017 5:25PM by PIB Thiruvananthapuram



രാജ്യത്ത് ഈ വർഷം 6.5 ലക്ഷം ടൺ റബ്ബറുത്പാദിപ്പിക്കുക എന്ന ലക്ഷ്യം നേടാനാകുമെന്നു ബോർഡ് അറിയിച്ചു. 2016 ഏപ്രിൽ മുതൽ 2017 ഫെബ്രുവരി വരെയുള്ള ഉത്പാദനം 622,000 ടൺ ആണ്. കഴിഞ്ഞവർഷം ഇതേ കാലയളവിൽ ഉത്പാദനം 529,000 ടണ്ണായിരുന്നു. ഇത് 17.58 ശതമാനം വർദ്ധനയാണ് കാണിക്കുന്നത്. റബ്ബറുത്പാദനമേഖലയിൽ ഇടവിട്ടുലഭിക്കുന്ന മഴയും താരതമ്യേന മെച്ചപ്പെട്ട വിലയും ഈ മാസവും ഉത്പാദനം കൂടാൻ ഇടയാക്കുമെന്ന് പ്രതീക്ഷിക്കുന്നു. ഈ വർഷം ഫെബ്രുവരി മാസത്തിൽ കഴിഞ്ഞവർഷം ഇതേ മാസത്തെ അപേക്ഷിച്ച് 54 ശതമാനം കൂടുതൽ ഉത്പാദനം നടന്നു. 2017 ഫെബ്രുവരി മാസത്തെ ഉത്പാദനം 57,000 ടണ്ണാണ്. 2016 ഫെബ്രുവരിയിൽ ഉത്പാദനം 37,000 ടണ്ണായിരുന്നു.

കഴിഞ്ഞ വർഷങ്ങളിൽ റബ്ബറുത്പാദനം കുറഞ്ഞുവരുന്ന പ്രവണതയാണ് ഉണ്ടായിരുന്നത്. വിലക്കുറവു മൂലം കർഷകർ പലരും ടാപ്പിങ് നിർത്തിവെച്ചതും കാലാവസ്ഥാ പ്രാതികൂല്യവും തൊഴിലാളികളാമുവെക്കുകയായിരുന്നു ഉത്പാദനക്കുറവിന് പ്രധാനകാരണങ്ങളു്. റബ്ബറിന്റെ ഉത്പാദനവും ഉത്പാദനക്ഷമതയും വർദ്ധിപ്പിക്കുകയും കൃഷിചെലവുകള് കുറയ്ക്കുകയും ചെയ്യുകവഴി കൂടുതൽ ആദായം നേടാൻ കർഷകരെ പ്രാപ്തരാക്കുന്നതിനുള്ള വിവിധ പരിപാടികള് റബ്ബർബോർഡ് നടപ്പാക്കിവരുന്നു. ഉത്പാദകസംഘങ്ങളുടെ സഹകരണത്തോടെ റീജിയണൽ ഓഫീസ് തലത്തിലും ഫീൽഡ് ഓഫീസ് തലത്തിലും ഉത്പാദനക്ഷമത വർദ്ധനയ്ക്കായി വിവിധ പരിപാടികള് ബോർഡ് നടപ്പാക്കിവരുന്നു. 'പ്രധാന്മന്ത്രി കൗശൽ വികാസ് യോജന' (പി.എം.കെ.വി.വൈ.) പദ്ധതി പ്രകാരം കേരളത്തിലെ ചെറുകിട റബ്ബർ മേഖലയിൽ റബ്ബർ ടാപ്പർമാർക്കായി നടപ്പാക്കിയ നൈപുണ്യ വികസന പദ്ധതിയുടെ ഒന്നാം ഘട്ടത്തിൽ 10,000 പേർക്ക് പരിശീലനം നൽകി.

(Release ID: 1485557) Visitor Counter : 4

